



## முதார் கிழக்கில் கரும் சண்டை!



சம்முரை கைப்பற்ற அரசுப் படைகள் தாக்குதல்  
ஜெல் வீச்சில் சிக்கி 20 பொதுமக்கள் மரணம்!

திருகோணமலை, ஓகஸ்ட் 29  
முதார் கிழக்கில் விடுதலைப் புலிகளின் நிர்வாகப் பிரதேச எல்லைப் பகுதியில் கடுஞ்சண்டை மூண்டிருக்கிறது. தங்களின் நிர்வாகப் பிரதேசங்களை நோக்கி அரசுப்படைகள் மும்முனைகளில் நகர்வு முயற்சி ஒன்றை வலிந்து



(06ஆம் பக்கம் பார்க்க)

ஆரம்பித்ததை அடுத்தே அங்கு மோதல் வெடித்திருப்பதாக விடுதலைப் புலிகள் தரப்பில் தெரிவிக்கப்படுகிறது. ஆனால், இதனை மறுத்திருக்கும் இராணுவத் தரப்பு, அங்கு நாங்கள் தங்கள் நிலைகளைப் பலப்படுத்த முயன்ற சமயம் விடுதலைப் புலிகள் தாக்கத் தொடங்கினர் என்று தெரிவித்திருக்கிறது.

தலைநகரில் முப்படையினரின் தேடுதலில்  
76 தமிழர்கள் கைது! எண்மர் பெண்கள்

கொழும்பு, ஓக.29  
கொழும்பு மாவட்டத்தில் முப்படையினர் மற்றும் பொலிஸார் நேற்றுமுன்தினம் நடத்திய தேடுதல் நடவடிக்கையின்போது 76 பேர் கைது செய்யப்பட்டனர். இவர்களில் எட்டுப் பேர் பெண்களாவர்.

கொழும்பில் விடுதலைப்புலிகள் ஊடுருவி யிருக்கின்றனர் என்று புலனாய்வுத் துறை யினர் எச்சரித்ததை அடுத்து நேற்று முன்தினம் மாலை இந்தத் தீவிர தேடுதல் நடத்தப்பட்டது. கொட்டாஞ்சேனை, ஜிந்துப்பிட்டி, முகத்துவாரம், மட்டக்குளி, காக்கைத்தீவு, மருதானை, பொரளை, கோட்டை பகுதிகளில்

இந்தத் தேடுதல்கள் நடத்தப்பட்டன. இதன்போது நூற்றுக்கணக்கான தமிழர்கள் துருவித் துருவி விசாரிக்கப்பட்டனர். இவர்களில் சந்தேகத்தின் பேரில் 76 பேர் கைது செய்யப்பட்டனர். இவர்கள் அனைவரிடமும் தீவிர விசாரணைகளை நடத்தி வரும் பாதுகாப்புத் தரப்பினர், விசாரணைகளின் பின்னர் இவர்கள் படிப்படியாக விடுவிக்கப்படுவென கூறியுள்ளனர்.

நூற்றுக்கணக்கான முப்படையினரும் கொழும்பு மாவட்டத்தின் 18 பொலிஸ் நிலையங்களைச் சேர்ந்த பொலிஸாரும் இந்தத் தேடுதல் நடவடிக்கையில் ஈடுபட்டனர். (ஐ)

ஒட்டுசுட்டானில் கிளைமோர்  
பொதுமகன் பலி; ஒருவர் காயம்  
ஆழ ஊடுருவும் படையணி கைவரிசை?

வவுனியா, ஓக.29  
முல்லைத்தீவு - ஒட்டுசுட்டானில் பூலங்கா இராணுவத்தினரின் ஆழ ஊடுருவும் அணியினர் நடத்திய கிளைமோர் தாக்குதலில் பொதுமகன் ஒருவர் பலியாகியுள்ளார். மற்றொருவர் படுகாயம் அடைந்துள்ளார்.

ஒட்டுசுட்டான் சந்தியிலிருந்து மூன்று

சுயர்மடத்தில்

குரும்பஸ்தர்

கட்டுக்கொலை!

யாழ்ப்பாணம், ஓக.29  
பருத்தித்துறை சுயர்மடம் பகுதியில் நேற்றுப்பிற்பகல் 3.30 மணியளவில் கடற்றொழிலாளர் சங்கத்தின் முன்னாள் உபதலைவர் ஒருவர் இனந்தெரியாதவர்களால் கட்டுக்கொலைப்பட்டார்.

அதேயிடத்தைச் சேர்ந்த குடும்பஸ்தரான செல்லத்துறை கோபலசிங்கம் (வயது 53) என்பவரே கட்டுக்கொல்லப்பட்டவராவார்.

அவரது வீட்டுக்குச் சென்ற இனந்தெரியாதவர்கள் அவரை அழைத்துச் சென்றனர் (06ஆம் பக்கம் பார்க்க)

கிலோமீற்றர் தூரத்தில் நேற்று முன்தினம் ஞாயிற்றுக்கிழமை இத்தாக்குதல் நடந்துள்ளது. கட்டடம் அமைப்பதற்காகப் பொருள்களை ஏற்றிச் சென்ற 'கன்ரர்' ரக வாகனமே இத்தாக்குதலுக்கு இலக்காகியுள்ளது.

சம்பவ இடத்திலேயே பொதுமகன் உயி (06ஆம் பக்கம் பார்க்க)

குடாநாட்டும் பாடசாலைகளைத் திறப்பது தொடர்பாக  
படை அதிகாரிகள், கல்வி அலுவலர் இன்றும் ஆராய்வார்!

யாழ்ப்பாணம், ஓக.29  
குடாநாட்டும் பாடசாலைகளை மீள் இயக்குவது தொடர்பாக படையதிகாரிகளும் கல்வித்திணைக்கள அதிகாரிகளும் ஆராய்ந்து வருகின்றனர்.

நாடு முழுவதும் இயங்கும் பாடசாலைகள் 3ஆம் தவணைக்காக நேற்றுத் திறக்கப்பட்ட போதும், ஊரடங்கு நடைமுறையில் உள்ளதால் குடாநாட்டும் பாடசாலைகள் நேற்று இயங்கவில்லை.

நேற்றையதினம் ஆசிரியர்கள் பாடசாலைகளுக்குச் சமூகமளித்திருந்தபோதும்;

மாணவர்கள் வரவு அறவே இல்லாததால் பாடசாலை எதுவும் இயங்கவில்லை.

பாடசாலைகளை மீள் இயக்குவது தொடர்பாகவும் அதற்கு ஏற்றவகையில் ஊரடங்கைத் தளர்த்துவது குறித்தும் கல்வித்திணைக்கள அதிகாரிகளும் சிலில் நிர்வாக அதிகாரிகளும் நேற்றுக் கலந்துரையாடினர்.

இன்றும் இச் சந்திப்பு தொடர்ந்து இடம் பெறும் என்றும் -

ஒரு தினங்களில் பாடசாலைகள் ஆரம்பிக்கப்படலாம் என்றும் சிலில் நிர்வாக அதிகாரி நேற்றிரவு உதயனுக்குத் தெரிவித்தார். (1)

புலிகளின் கொக்குவில் அலுவலகம்  
தீயிட்டு நாசமாக்கப்பட்டது

யாழ்ப்பாணம், ஓக.29  
கொக்குவில் பொற்பதி வீதியில் உள்ள யாழ். மாவட்ட தமிழீழ விடுதலைப் புலிகளின் அரசியல் துறை அலுவலகம் நேற்று முன்தினம் இரவு எரித்து நாசமாக்கப்பட்டுள்ளது.

ஊரடங்குச் சட்டம் நடைமுறையில் இருந்தவேளையில் அலுவலகக் கட்டடமும் மற்றும் அலுவலகத்திலிருந்த தளபாடங்கள் அனைத்தும் தீயிட்டு எரிக்கப்பட்டுள்ளதாக அறியவந்துள்ளது.

இனந்தெரியாத ஆயுததாரிகளே அலுவலகத்துக்கு தீயிட்டு நாசம் விளைவித்தனர் என்று தெரிவிக்கப்படுகிறது.

இதே நேரம் குறிப்பிட்ட அலுவலகத்தில் உள்ள உபகரணங்கள் கதவுகள், கண்ணாடிகள் அடித்துடைக்கப்பட்டமையால் அப்பகுதியில் இரவு வேளையில் பெரும் பதற்றம் நிலவியது.

இச்சம்பவம் ஞாயிறு இரவு 10.30 மணியளவில் தொடங்கி சுமார் ஒரு மணி நேரம் (06ஆம் பக்கம் பார்க்க)

★மக்கள் இடம்பெயர்வு★ தொடரும் ஊரடங்கால்

வடக்கில் பெரும் மனிதாபிமான நெருக்கடி  
உருவாகலாம் என செஞ்சிலுவை எச்சரிப்பு

கொழும்பு, ஓக.29  
அரசுப்படைகளுக்கும், விடுதலைப் புலிகளுக்கும் இடையிலான மோதல்களினால் இலங்கையின் வடக்கில் ஆயிரக்கணக்கான வர்கள் இடம்பெயர்ந்திருப்பது மிக மோசமான மனிதநேயப் பிரச்சினைகளை ஏற்படுத்துமென்று செஞ்சிலுவைச் சர்வதேசக் குழு நேற்று எச்சரித்திருக்கிறது.

தொடரும் மோதல்களின் பின்னணியில் யாழ்ப்பாணக் குடாநாட்டில் ஊரடங்குச் சட்டம் தொடர்ந்து அமுல்படுத்தப்படுமானால் யாழ்ப்பாணக் குடாநாட்டில் இயல்புநிலை வெகுவாகப் பாதிக்கப்படலாமென்றும் செஞ்சிலுவைச் சர்வதேசக் குழு சுட்டிக்காட்டியுள்ளது.

இந்தியாவின் ஐ.ஏ.என்.என் செய்தி நிறுவனத்திற்கு பேட்டியளித்திருக்கும் செஞ்சிலுவைச் சர்வதேச குழுவின் பேச்சாளர் டேவிட் விக்னாட்டி, யாழ்ப்பாணக் குடாநாட்டில் இதுவரை சுமார் 25 ஆயிரம் குடும்பங்கள் (06ஆம் பக்கம் பார்க்க)



**தென்மராட்சியில் அரச அலுவலகங்கள் ஓரளவு இயங்குகின்றன**

தென்மராட்சி, ஓக.29 தென்மராட்சிப் பிரதேசத்தில் உள்ள அரச திணைக்களங்கள், வங்கிகள் ஓரளவு இயங்க ஆரம்பித்துள்ளன. ஊரடங்குச் சட்டம் தளர்த்தப்படும் நேரத்தில் பிரதேசங்களுக்கிடையில் வேறுபாடு உள்ளதாலும் - வாகனப் போக்குவரத்துச் சேவைகள் ஆரம்பிக்கப்படாததாலும் - அலுவலகங்களில் உத்தியோகத்தர்கள், ஊழியர்களின் வரவு குறைவாகவே காணப்பட்டது.

**பங்குத்தந்தை காணாமல்போன விவகாரம் சுழற்சிமுறை உண்ணாவிரதம் ஆரம்பமாகியது**

**நேற்று நாவாந்துறை மக்கள் பங்கேற்பு**

அண்மையில் காணாமல்போன அல்லைப்பிட்டி பங்குத்தந்தை அருட்திரு. ஜிம் பிறவுன் அடிகளாருக்கும் அவருடன் சென்ற உதவியாளருக்கும் என்ன நடந்தது என்ற உண்மையை வெளிப்படுத்தக்கோரி ஏற்பாடு செய்யப்பட்டுள்ள சுழற்சி முறையிலான உண்ணாவிரதப் போராட்டம் நேற்று யாழ். மரியன்னை பேராலயத்தில் ஆரம்பித்து வைக்கப்பட்டது.

முதல்நாள் போராட்டத்தை நாவாந்துறைப் பங்கு மக்கள் நடத்தினர்.

யாழ். சென். சான்ஸ் மகா வித்தியாலயத்தில் ஒன்றுகூடிய நாவாந்துறைப் பங்கு மக்கள் அங்கிருந்து பேரணியாக பேராலயத்தைச் சென்றடைந்தனர். அங்கு உண்ணாவிரதப் போராட்டம் நடத்தப்பட்டது.

போராட்டத்தில் பங்கு மக்கள் மற்றும் பொதுமக்களும் கலந்துகொண்டனர்.

**கிளிநொச்சியிலும் நேற்று உண்ணாவிரதம்**

கிளிநொச்சி, ஓக.29

அல்லைப்பிட்டி பங்குத்தந்தை மற்றும் அவரது உதவியாளர் ஆகியோரை விடுவிக்குமாறு கோரி கிளிநொச்சி புனித திரேசா ஆலயத்தில் நேற்று அடையாள உண்ணாவிரதமும், வழிபாடும் நடைபெற்றன.

கிளிநொச்சி, முல்லைத்தீவு மறைக்கோட்டத்தைச் சேர்ந்த கத்தோலிக்கக் குருக்கள்மார் அனைவரும் ஒன்றுதிரண்டு இந்த வழிபாடுகளில் பங்குகொண்டனர். கிளிநொச்சி, முல்லைத்தீவு பங்கைச் சேர்ந்த பெரும் எண்ணிக்கையானோரும் இந்த வழிபாட்டில் பங்கேற்றனர்.

வழிபாடுகளின் முடிவில் பிரார்த்தனையில் கலந்துகொண்டோர், புனித திரேசா ஆலயத்திலிருந்து கிளிநொச்சியிலுள்ள அகதிகளுக்கான ஐ.நா. தூதரகத்துக்குப் பேரணியாகச் சென்றனர். அங்கு வைத்து ஐ.நா. செயலாளருக்கு முகவரியிட்ட மகஜரை, கிளி. - முல்லை. மறைக்கோட்டத்தைச் சேர்ந்த பங்குத்தந்தை அருட்திரு. பென்ட் அடிகளார் கையளித்தார். மகஜரின் பிரதியொன்று கிளிநொச்சி மாவட்ட மேலதிக அரச அதிபர் நா. வேதநாயகனிடமும் கையளிக்கப்பட்டது.



கிளிநொச்சியில் நேற்று நடந்த பேரணியில்.....

**எம்மை வாழவிடுங்கள்; இன்றேல் உங்களுக்கும் உத்தரவாதமில்லை நாடாளுமன்றத்தில் ஈழவேந்தன் சாடல்**

எம்மை வாழவிடுங்கள். எம்மை வாழவிடாவிட்டால் நீங்கள் வாழ்வீர்கள் என்பதற்கு உறுதியளிக்க முடியாது.

இவ்வாறு குடாக சாடினார் யாழ். மாவட்ட நாடாளுமன்ற உறுப்பினர் ஈழவேந்தன். நேற்று முன்தினம் நாடாளுமன்றத்தில் உரை நிகழ்த்தும் போது.

மனித இனம் எதிர்நோக்கிய துன்பங்களுக்கு தீர்வுகாண்பதற்காக கௌதம புத்தர் அரசபோகத்தைத் துறந்தார். அரச பதவியையும் கைவிட்டார். ஆனால் இந்த நாட்டில் பெளத்த பிக்குமார்கள் அரசியலுக்குள் நுழைவதற்காக பெளத்தர்மத்தையே கைவிட்டுள்ளனர் என்று மேலும் சாடினார் அவர்.

தமிழ் மக்களை நீங்கள் அடக்கி ஒடுக்கியதைத் தொடர்ந்து செய்து கொண்டிருந்தீர்களானால் இறுதியில் சிங்கள மக்களின் அழிவிற்கே அது வழிகோலுவதாய் இருக்கும். எந்தவொரு பிரச்சினையையும் சிங்கள-பௌத்த சிந்தனையின் அடிப்படையிலேயே பார்க்கிறீர்கள். கொலை செய்வது பெளத்த தர்மமல்ல. தர்ம பதத்தின் பின்பகுதியில் பின்வரும் கருத்துக் காணப்படுகின்றது.

மெய்ப்பொருளை மெய்ப்பொருளாகவும் பொய்ப்பொருளை பொய்ப்பொருளாகவும் சீரிய சிந்தனையாளர்கள் பார்க்கிறார்கள். அவர்களே மெய்ப்பொருளைக் காண்பார்கள்.

உண்மையைக் காண்பதே இன்றைய தேவை. உண்மையை பேசுவதாக எண்ணிக்கொண்டு ஒரு கற்பனை உலகில் இன்று வாழ்கின்றோம். யார் இல்லாவிட்டாலும் புத்தபெருமான் உங்களை வழிநடத்துவார். அவர் அரச போகத்தைத் துறந்து துறவியானார். இன்று பெளத்த துறவிகள் அரசியலுக்காக பெளத்தத்தை கைவிட்டுள்ளார்கள். பிக்குகள் அங்கும் இங்குமாக இழுபறிபடுவதைப் பார்க்க எனக்குப் பரிதாபமாக இருக்கின்றது. இது ஏன் இப்படி நடக்க வேண்டும். அவர்கள் விகாரைகளில் இருந்து கொண்டு தர்மத்தை உபதேசிக்க வேண்டியவர்கள். கௌதம புத்தர் மீது எனக்கு மிகுந்த கௌரவமுண்டு.

பெரும் தேடுவிளைவதைத் தடுப்பதற்கு இன்னமும் காலம் கடந்து விடவில்லை. தயவு செய்து எங்களை வாழவிட்டு நீங்களும் வாழ்ங்கள். எம்மை வாழவிடாவிட்டால் உங்களுக்கும் உத்தரவாதமில்லை.

இணைப்பாட்சி முறையில் எமக்கு ஒரு தீர்வு வேண்டும். ஆகவே சரியான தீர்வாக இருக்க முடியும். இணைப்பாட்சி என்பது பிரிவினையல்ல. சீர்குலைப்பு அல்ல. நாட்டிற்குத் தேவையான ஐக்கியத்தை காப்பாற்றுவதற்காக அதிகாரங்களைப் பகிர்ந்து கொள்வதற்கான ஒரு கருவியாக இது இருக்க வேண்டும். இவ்வாறு ஈழவேந்தன் கூறினார்.

**கச்சாய் அகதிமுகாம்களில் சுவாசநோய்; வயிற்றோட்டம்**

**அத்தியாவசிய உதவிகள் கிடைப்பதில்லை என்றும் விசனம்**

யாழ்ப்பாணம், ஓக.29 தென்மராட்சிப் பிரதேசத்திலிருந்து இடம்பெயர்ந்து கச்சாய் முகாம்களில் வசிக்கும் மக்கள், அத்தியாவசிய உதவிகள் எவற்றையும் பெறமுடியாத நிலையில் பெரும் இடர்பாடுகளுக்கு மத்தியில் வசித்து வருவதாகத் தெரிவிக்கப்படுகின்றது.

தென்மராட்சிப் பிரதேசத்தின் கச்சாய், வரணி, கொடிகாமம் போன்ற கிராமங்களில் இருந்து இடம்பெயர்ந்த மக்கள் கச்சாய் பாடசாலைகள் மற்றும் உறவினர், நண்பர்கள் வீடுகளில் தங்கியுள்ளனர்.

இவர்கள் அடிப்படை சுகாதார வசதிகள் மற்றும் மருத்துவ வசதிகளைப் பெற்றுக் கொள்ள முடியாத திண்டாடுகின்றனர். குறிப்பாக, அங்குள்ள மக்களில் அநேகர் சுவாச நோய், வயிற்றோட்டம் ஆகிய நோய்களால் பாதிக்கப்பட்டுள்ளனர் என்றும் கூறப்படுகின்றது.

**கப்பல் வசதி செய்து தருமாறு கோரி செயலகத்தில் 9ஆயிரத்து 800 பேர் பதிவு**

யாழ்ப்பாணம், ஓக.29 குடாநாட்டில் ஏற்பட்ட அசாதாரண சூழ்நிலை காரணமாக தெற்கே செல்லமுடியாத நிலையில் உள்ள 9 ஆயிரத்து 800 பேர் கப்பல் வசதி செய்து தருமாறு கோரி யாழ். செயலகத்தில் பதிவுகளை மேற்கொண்டுள்ளனர். கப்பல் பதிவுகளை மேற்கொள்வதற்காக நூற்றுக்கணக்கானவர்கள் யாழ். செயலகத்தில் முண்டடிபுத்தை நேற்றுக் காணமுடிந்தது. நேற்று வரை 9 ஆயிரத்து 800 பேர் பதிவுகளைச் செய்துள்ளனர் என்றும் - பிரதேச செயலகங்களிலும் பெரும் எண்ணிக்கையானவர்கள் பதிவுகளை மேற்கொண்டுள்ளனர் என்றும் - அரச அதிபர் கே.கணேஷ் உதயனுக்குத் தெரிவித்தார். (1)

**சு.க. சம்மேளனக் கூட்டத்துக்கு சந்திரிகா, அனூரா வரமாட்டார்கள்!**

கொழும்பு, ஓக.29 அடுத்த மாத முற்பகுதியில் கொழும்பில் நடைபெறவுள்ள பூர்வீலங்கா சுதந்திரக் கட்சியின் வருடாந்த சம்மேளனக் கூட்டத்தில் அக்கட்சியின் முன்னாள் தலைவி சந்திரிகா குமாரதுங்க, கட்சியின் மூத்த உறுப்பினரும், அமைச்சருமான அனூரா பண்டாரநாயக்க ஆகியோர் கலந்து கொள்ளமாட்டார்களெனத் தெரிய வருகிறது.

சுதந்திரக் கட்சியின் தற்போதைய நிர்வாகிகளின் செயற்பாடுகள் மீது கொண்ட அதிருப்தி காரணமாகவே இவர்கள் இருவரும் கட்சி சம்மேளனத்தைப் புறக்கணிக்கத் தீர்மானித்துள்ளனர் எனக் கூறப்படுகிறது.

கட்சியின் சிரேஷ்ட உறுப்பினரான கட்சியின் முன்னாள் தலைவிக்கு விடுக்கப்பட்ட அழைப்பு முறையாகவும், சிரமமாகவும்

மேற்கொள்ளப்படாத காரணத்தால் அவர் இந்தக் கூட்டத்தில் கலந்து கொள்ளும் நிலைமை இல்லையென்று முன்னாள் தலைவிக்கு நெருக்கமான வட்டாரங்கள் கூறின.

கட்சி சம்மேளனத்தைப் புறக்கணிப்பதற்கான காரணங்களை விளக்கி முன்னாள் தலைவி, தற்போதைய தலைவருக்கு கடித மொன்றை அனுப்புவாரென்றும் அந்த வட்டாரங்கள் கூறின. (ஐ)

**போக்குவரத்துச் சுவ அலுவலருக்கு அனார்ப்பு**

யாழ்ப்பாணம், ஓக.29 இன்றையதினம் ஊரடங்கு தளர்த்தப்பட்டதும், குடாநாட்டிலுள்ள அனைத்து டிப்போக்களினதும் சாரதிகள், நடத்துநர் மற்றும் அலுவலர்களை தத்தமது டிப்போக்களுக்குச் சமூகமளிக்கமாறு இலங்கை மத்திய போக்குவரத்துச் சபையின் (வடக்கு) பொதுமுகாமையாளர் அறிவித்துள்ளார்.

**முதார் தாக்குதல்களால் இதுவரை 52,000 குடும்பங்கள் இடம்பெயர்வு**

திருகோணமலை, ஓக.29 முதாரில் இடம்பெற்ற மோதல் சம்பவங்களைத் தொடர்ந்து 52 ஆயிரத்திற்கும் அதிகமான குடும்பங்கள் அங்கிருந்து இடம் பெயர்ந்து நலன்புரி முகாம்களில் தங்கியிருக்கின்றன. கிண்ணியா, பட்டணமும் சூழலும், தம்பலகாமம், கந்தளாய் ஆகிய பிரதேச செயலாளர் பிரிவுகளில் இவர்கள் தங்க வைக்கப்பட்டுள்ளனர்.

திருகோணமலை பட்டணமும் சூழலும் பிரதேச செயலாளர் பிரிவில் அமைக்கப்பட்டுள்ள முகாம்களுக்கு செடெக் நிறுவன அதிகாரிகள் திருகோணமலை எகெட் கரித்தாஸ் நிறுவனத்துடன் இணைந்து கடந்த வியாழக்கிழமை விஜயம் செய்ததோடு உடுணிகள், ஆடைகள், பாடசாலை உபகரணங்கள் மற்றும் நிவாரணப் பொருள்களை வழங்கினர்.

செடெக் நிறுவனத்தின் தேசிய இயக்குநர் வண. டேமியன் பெர்ணாண்டோவின் ஆலோசனையில் பிரதி நிகழ்ச்சித்திட்ட உத்தியோகத்தர் குயின்ரன் அன்ரனி, பொதுசன தொடர்பு உத்தியோகத்தர் எஸ்.பி.அந்தோனிமுத்து ஆகியோர் இக் குழுவில் பங்கெடுத்தனர். திருகோணமலை எகெட் கரித்தாஸ் நிறுவனத்தின் இயக்குநர் வண. பிரான்சிஸ் சேவியர் டயஸ் அவர்களும் முகாம்களுக்கு விஜயம் செய்தார்.



திருகோணமலை புனித வளனார் தமிழ் வித்தியாலயம், புனித மரியான் கல்லூரி, புனித மரியான் சீர்திருத்த மகா வித்தியாலயம், இலிங்கநகர் கோணலிங்க வித்தியாலயம், ம.கோவ. பள்ளிவாசல், பாலையூற்று லூர்த்து அன்னை தேவாலயம் என்பனவற்றுக்கு உதவியாக இவ்வாறு நிவாரணப் பொருள்களை வழங்கினார்.

**யாழ்ப்போதனாவைத்தியசாலையில் இருதய சிகிச்சை நிபுணர் கடமையில்**  
 யாழ்ப்பாணம், ஓக.29  
 யாழ்ப்போதனாவைத்தியசாலையில் தற்போது இருதய சிகிச்சை நிபுணராக வைத்திய கலாநிதி பூ. லக்ஷ்மன் கடமையாற்றுகிறார் என்றும்-  
 எனவே, இருதய நோய் சம்பந்தமான சிகிச்சை பெறுபவர்களை யாழ்ப்போதனாவைத்தியசாலையின் சிகிச்சைப் பிரிவுக்கு வழமைபோல் செவ்வாய், வெள்ளி ஆகிய தினங்களில் நடைபெறும் சிகிச்சைகளுக்கு சமூகமளிக்குமாறும்- வைத்தியசாலைப் பணிப்பாளர் கேட்டுள்ளார்.

**திருமண நாள் ஒத்திவைப்பு**  
 வரும் 31.08.2006 (ஆவணி 15 ஆம் நாள்) வியாழக்கிழமை அன்று  
 செல்வன் சீவஞானம் அவர்களுக்கு  
 செல்வி பகீரதி அவர்களுக்கு  
 நடைபெறவிருந்த திருமணம், நாட்டின் தற்போதைய அரசாதாரண நிலைமை காரணமாக ஒத்திவைக்கப்பட்டுள்ளது. நடைபெறும் காலம் பின்னர் அறிவிக்கப்படும்.  
 தகவல்:  
 திருமதி வை.வினாசித்தம்பி செ.தங்கராஜா (படவரைஞர்), த.சுதாகர் அக்கரைப்பற்று. 582, கே.கே.எஸ். வீதி, நாச்சிமார் கோவில், யாழ்ப்பாணம். (53376)

**இருதய நோய் CAR உட்கட்டு**  
 ★ திருமணம் (அலங்காரத்தாள்)  
 ★ சுற்றுலா ★ விசேட வாய்ப்புகள்  
 போன்ற அனைத்து கேவைகளுக்கும் ஆங்கில இலக்கம் கொண்ட நவீன கார் சாரதியுடன் தியாயமான விலையில் உயர்ந்த சேவையுடன் பெற்றுக்கொள்ளலாம். (48465) (24)  
 தொடர்பு: ரீ.எம். T.P.: 0777-903090  
 சோமசுந்தரம் பாடசாலை 0777 246117  
 22, சோமசுந்தரம் அலங்கார, கண்டித்தி, யாழ்ப்பாணம்



எமது கல்வி நிறுவன சமூகத்தினர் அனைவரும் எதிர்வரும் 02ஆம் திகதி (சனிக்கிழமை) ஊரடங்கு தளர்த்தப்பட்டு ஒரு மணித்தியாலத்தின் பின்னர் நிறுவனத்திற்கு சமூகம் தருமாறு கேட்டுக்கொள்ளப்படுகின்றனர். தினமும் இந்நேர இடைவெளியில் அலுவலகம் திறந்திருக்கும்.  
 (81/50933) - அதிபர்.  
**The Express Institute**  
 Irupalai, Kopay.

**யாழ்ப்போது ஆரம்பப் பாடசாலை**  
**தரம் I அனுமதிக்கான நேர்முகத் தேர்வு - 2007**  
 ஏற்கனவே நேர்முகத் தேர்விற்காக அனுப்பப்பட்ட கடிதத் திகதிகளின் பிரகாரம் புதிய திகதிகள் பின்வருமாறு அறிவிக்கப்படுகின்றன. இதன் பிரகாரம் ஊரடங்கு தளர்த்தப்படும் நேரம் கருத்தில் கொள்ளப்படும்.  
 14.08.2006 - 31.08.2006  
 15.08.2006 - 01.09.2006  
 17,18.08.2006 - 02.09.2006  
 சகலரையும் உரிய காலத்தில் அனுமதிக்குழு முன் கலந்துகொள்ளுமாறு கேட்டுக்கொள்கிறேன்.  
 (81/50934) - அதிபர்.

**31ஆம் நாள் நினைவு அஞ்சலியும் அந்தியேர் அழைப்பும்**

தோற்றம்	மறைவு
30	30
★	★
08	07
★	★
1942	2006

**திருமதி இரத்தினசிங்கம் தங்கம்மா**  
 அன்பாக நீயிருந்து அவனைப்பாய் என நாம் நினைக்க எங்குதான் சென்றாய் எம்மிடம் ஏதும் கூறாமல் பல கனவுகள் நாம் கண்டு இருக்க பாவி எம்மைத் தவிக்கவிட்டுப் பரமனடி சேர்ந்தாயோ!  
 30-07-2006 ஞாயிற்றுக்கிழமை சிவபதமடைந்த எமது அன்புத் தெய்வம் இரத்தினசிங்கம் தங்கம்மா அவர்களின் ஆத்மசாந்திப் பிரார்த்தனை இன்று (29.08.2006) செல்வரயக்கிழமை அன்னாரின் இல்லத்தில் நடைபெறும். அத்தருணம் தங்கள் தங்கள் குடும்ப சகிதம் வருகை தந்து அன்னாரின் ஆத்மசாந்திக்காகப் பிரார்த்திப்பதோடு, தொடர்ந்து நடைபெறும் மதியபோசன நிகழ்விலும் கலந்துகொள்ளுமாறு அன்புடன் அழைக்கின்றோம்.  
 தாவடி தெற்கு, கொக்குவில். (53349) **குடும்பத்தினர்.**

**BRITISH COLLEGE OF ENGLISH**  
 141, ADIYAPATHAM ROAD, THIRUNELVELY.  
 எமது கல்வி நிலையத்தில் கல்வி கற்கும் மாணவர்களுக்கான கலந்துரையாடல் ஒன்று இன்று (29.08.2006) செவ்வாய்க்கிழமை ஊரடங்குச் சட்டம் தளர்த்தப்படும் வேளையில் நடைபெறவுள்ளது.  
 அனைத்து மாணவர்களும் தவறாது கலந்து கொள்ளுமாறு கேட்டுக் கொள்ளப்படுகின்றீர்கள். (53390) **அதிபர்.**

**பாரதி பதிப்பகம்**  
 ஊரடங்குச்சட்டம் தளர்த்தப்பெற்று ஒரு மணித்தியாலத்தின் பின்னரும் ஊரடங்குச்சட்டம் மீண்டும் அமுலுக்கு வருவதற்கு ஒரு மணித்தியாலம் முன்னரும் (ஞாயிற்றுக்கிழமை தவிர்த்த ஏனைய நாள்களில்) பாரதி பதிப்பகம் திறந்திருக்கும் என்பதை வாடிக்கையாளர், அலுவலர், ஊழியர் உட்பட அனைவருக்கும் அறியத் தருகின்றோம்.  
 430, காக்கேசந்துறை வீதி, யாழ்ப்பாணம். பாரதி பதிப்பகம். தொடர்பு: 021 - 222 3081

**எடிசன் அக்கடமி**  
 யாழ்ப்பாணம் - நல்லூர்  
 தரம் 6 முதல் 11 வரையான சகல வகுப்புகளும் இன்று (29.08.2006) செவ்வாய்க்கிழமை காலை 10 மணிக்கு மீண்டும் ஆரம்பமாகும்.  
 (53387) **நிர்வாகி.**

**AEINSTEN SCIENCE ACADEMY**  
 CHEMISTRY  
 ஆரம்பம்: 30.08.2006 (10 a.m)  
 2008 - Inorganic Chemistry & Paper class  
 2007 - Physical Chemistry & Paper class  
 S. Suresh  
 G.P.S Road, Kalviankadu, Jaffna. (53384)

**மாணவர்கள் கவனத்துக்கு**  
**விக்னா**  
 கல்வி நிறுவனம்  
 தரம் 6 - O/L Evening O/L Day Class  
 ஆரம்பம்: 30.08.2006 புதன்  
 கலை, வர்த்தக வகுப்புகள் (2007/2008)  
 ஆரம்பம்: 02.09.2006  
 மு.கு.: ஊரடங்குச் சட்டம் காலம் நீக்கப்பட்டு ஒரு மணித்தியாலத்தின் பின் வகுப்புகள் ஆரம்பமாகும். (53386) **அதிபர்.**

**தவறிவிட்டது**  
 பாலகப்பிரமணியம் சோமாவதி என்பவருடைய தேசிய அட்டை (565983490V), ஸ்டேட் அடையாள அட்டையும் பாலகப்பிரமணியம் கோகுலன் என்பவருடைய பாடசாலை அடையாள அட்டையும் நல்லூரில் நவநாட்டில் உள்ள கண்டிக்குத்தவர்கள் கீழ்க் காணும் முகவரியுடன் தொடர்புகொள்ளவும்.  
 சிவராசா, இலகடி லேன், நவாசி வீட்டு, மாவீர்ப்பா. (53380)

**மரண அறிவித்தல்**  
**திருமதி பரமநாதன் மகாலட்சுமி**  
 (கல்கமுவு)  
 காரைநகர், அறுகம்புலத்தைச் சேர்ந்த காலஞ்சென்ற கல்கமுவு பரமநாதனின் அன்பு மனைவி திருமதி பரமநாதன் மகாலட்சுமி நேற்று மாலை இறைபதமடைந்தார்.  
 அன்னார் கிருஷ்ணதாசன், கிருஷ்ணகுமார், காலஞ்சென்ற சாந்தகுமாரி மற்றும் விஜயகுமாரி, மீனகுமாரி, கிருஷ்ணசுபன் ஆகியோரின் பாசமிகு தாயும் சத்தியபாமா, நாகேஸ்வரி, கதியாகராசா, இ.தியாகராசா, பரமசுந்தரம், சசிகலா ஆகியோரின் அன்பு மாமியுமாவார்.  
 அன்னாரின் இறுதிக்கிரியைகள் இன்று ஊரடங்கு தளர்த்தப்படும் நேரத்தில் அவரது இல்லத்தில் நடைபெற்று, பூதவுடல் தகனம் கிரியைகளுக்காக கோம்பயன்மணல் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.  
**சொந்த முகவரி:**  
 அறுகம்புலம், காரைநகர். தந்தாவிடம், யாழ்ப்பாணம். (53380) **தகவல்:**  
 38, கல்லூரி ஒழுங்கு கந்தாமம், யாழ்ப்பாணம். **பிள்ளைகள்.**

**கண்ணி அஞ்சலி**  
**"மாமனிதர்" சின்னத்தம்பி சிவமகாராசா**  
 அன்புக்கும் பண்புக்கும் இலக்கணமாய் பிறர் நலமே ஏந்நாளும் கருத்திற்கொண்டு இன்ப வாழ்வு நாம் வாழ தந்தபோல் வழிகாட்டிய மறத்தமிழ் ஐயாவே! என்றும், உமை மறவோம்!!  
**சோ.புவனேந்திரன்**  
 மாவை கைத்தொழில் நிலையம்  
 மாவிட்டபுரம் தெற்கு, தெல்லிப்பழை. (53377)



**45ஆம் நாள் நினைவு அஞ்சலி**  
**அன்ரன் டென்சில்**  
 மண்ணில் 04\*10\*1984  
 விண்ணில் 16\*07\*2006  
 வாழ்க்கையில் ஓராயிரம் கனவுகளை உனக்காய் நாம் சுமந்திருக்க எம்மைத் தவிக்கவிட்டு - நீ 45 நாட்கள் சென்றதேனோ? உன் நினைவுகளைச் சமக்கும் எம் இதய கல்லறைகளில் என்றும் எம் அணையாத நெருப்பு - நீ  
 அன்பின் உறைவிடமாய் பண்பின் சிகரமாய் எம்மருமை - அண்ணாய் எம்மைவிட்டு பிரிந்த எம்மருமை அன்பு மகனே! மாதமொன்று சென்றாலும் மறையாததா உன் நினைவு ஐயா உன்னை நினைத்து நினைத்து தினமும் உருகுதையா எம் உள்ளம்  
 21/1, புதுவீதி, கொய்யாத்தோட்டம், யாழ்ப்பாணம். (53373)  
 உன் பிரிவால் துயரறும்: அப்பா, அம்மா, சகோதரர்கள், பெரியம்மா.



**மரண அறிவித்தல்கள்**  
**கந்தையா தெய்வேந்திரம்**  
 (இளைப்பாறிய C.T.B. சைன்றைற்றர்)  
 யாழ்ப்போது கோயில் வீதி ஒழுங்குகையைப் பிறப்பிடமாகக் கொண்ட கந்தையா தெய்வேந்திரம் (இளைப்பாறிய C.T.B சைன்றைற்றர்) நேற்று (28.08.2006) திங்கட்கிழமை காலமாகிவிட்டார். அன்னார் காலஞ்சென்ற கந்தையா - உத்தமி தம்பதியரின் அன்பு மகனும் காலஞ்சென்ற இராசையாரின் அன்பு மருமகனும் சரஸ்வதி (இளைப்பாறிய தாதி யாழ்ப்போது வைத்தியசாலை) அன்புக் கணவரும் மஞ்சளா, கோமளா (விக்னா கல்வி நிறுவனம்) அன்புத் தந்தையும் சந்திரமோகனின் அன்பு மாமனும் துவாரகன் (யாழ்ப்போது), காலஞ்சென்ற சுவக்ஷன், கர்சனாவின் அன்புப் பேரனும் சியாமளா (வேம்படி மகளிர் கல்லூரி, ஆசிரியை), வச்சலா, துஸ்யந்தன், தர்ஷந்தன் ஆகியோரின் அன்புப் பெரிய தந்தையும் ஆவார்.  
 அன்னாரின் பூதவுடல் இன்று (29.08.2006) செவ்வாய்க்கிழமை இல.35, மருதடி வீதி, யாழ்ப்பாணம் என்ற முகவரியிலிருந்து ஊரடங்கு தளர்த்தப்பட்டு இரண்டு மணித்தியாலத்தின் பின் தகனக்கிரியைக்காக செம்மணி மயானத்திற்கு எடுத்துச் செல்லப்படும்.  
 இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.  
**தகவல்:**  
 இல.35, மருதடி வீதி, யாழ்ப்பாணம். (53379) **சந்திரமோகன் (மருமகன்).**



**சோமசுந்தரம் சிவபாலன்**  
 யாழ்ப்பாணம், கொட்டையையப் பிறப்பிடமாகவும் கொக்குவில் கிழக்கினை வசிப்பிடமாகவும் கொண்ட சோமசுந்தரம் சிவபாலன் 26.08.2006 சனிக்கிழமை காலமானார்.  
 அன்னார் சோமசுந்தரம் - பூமணி தம்பதியரின் அன்பு மகனும் செல்வமணியின் அன்புக் கணவரும் சிவராஜன் (டுபாய்), செல்வராணி, செல்வரத்தினி, சிவாத்தினி (ஜேர்மனி), சுகந்தினி (டென்மார்க்) ஆகியோரின் பாசமிகு தந்தையும் குணராணி, கண்ணராஜன் (லண்டன்), பத்மநாதர், புவனேந்திரம் (ஜேர்மனி), ராஜகுமார் (டென்மார்க்) ஆகியோரின் மாமனும் புல்பவதி (மன்னார்), நவநாதன் (நல்லூர்), இராஜேஸ்வரி (இந்தியா), பரமேஸ்வரி, ஜெகதீஸ்வரி, ஜெயபாலன் ஆகியோரின் அன்புச் சகோதரரும் அஜந்தன், நிலாணி, நிஷாந்த், நோஜிதா, அபினா, சபீசன் (ஜேர்மனி), மீரா, சிவன் (டென்மார்க்) ஆகியோரின் அன்புப் பேரனுமாவார்.  
 அன்னாரின் இறுதிக்கிரியைகள் 27.08.2006 ஞாயிற்றுக்கிழமை ந.ப. 12 மணிக்கு அன்னாரின் இல்லத்தில் நடைபெற்று, பூதவுடல் கொக்குவில் இந்து மயானத்தில் தகனம் செய்யப்பட்டது.  
 இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.  
**நந்தாவில் லேன், கொக்குவில் கிழக்கு, யாழ்ப்பாணம். (53381) தகவல்:**  
 சி.செல்வராணி (மனைவி).



**வழங்கல் கட்டளை விநியோகம்**

கப்பலில் எடுத்து வரப்பட்ட பொருள்கள் பலநேர.கூ.சங்கங்கள் மூலம் விநியோகம் செய்யப்படவுள்ளன என்றும் - யாழ். மாவட்டத் திலுள்ள அனைத்துப் பல நேர.கூ.சங்கங்களும் தமக்குரிய வழங்கல் கட்டளைகளையும், உணவுப் பொருள்களையும் இன்று செவ்வாய்க் கிழமை காலை 8.30 மணி முதல் கோண்டாவில் உணவுக் களஞ்சியத்தில் மாவட்ட செயலக உணவுத்திட்டப்பணிப்பாளரிடம் பெற்றுக் கொள்ள வாம் என்றும் - யாழ்.அரசு அதிபர் க.கணேஸ் அறிவித்துள்ளார்.

**பாண் விலை மாற்றம்**

இன்றைய சூழ்நிலையை முன்னிட்டு ஒரு பாண், வெதுப்பகத்தில் வைத்து ரூபா 28/- ஆக விற்கப்படும். சூழ்நிலை சமூகமாக மாற்றம் அடையும் போது பாண் விலை மீளாய்வு செய்யப்பட்டு முன்பு போல விற்பனை செய்ய ஒழுங்குகள் மேற்கொள்ளப்படும். பாணின் விலை ரூபா 28/- ஆகவும் நிறை 450g ஆகவும் இருப்பதை வெதுப்பக உரிமையாளர்கள் உறுதிப்படுத்த வேண்டும். இதற்கமைவாக செயற்படாத வெதுப்பகங்களுக்கு விநியோகம் செய்யப்படும் மா நிறுத்தப்படும் என்பதையும் அறியத்தருகிறோம். பாண் தவிர்ந்த வேறு உற்பத்தியினை செய்ய வேண்டாம் என அரசு அதிபர் கேட்டுள்ளார்.

**நிர்வாகம்**  
இல. 64, 3 ஆம் குறுக்குத்தெரு, யாழ்ப்பாணம். (53388)

**யாழ். மாவட்ட பேக்கரி உரிமையாளர் சங்கம்**

தற்போது கொழும்பிலிருந்து எடுத்து வரப்பட்ட மா எமது சங்கத்திற்குத் தரப்பட்டுள்ளது. மேற்கூறியிட்ட கோதுமை மாவினைப் பின்வரும் நிபந்தனைகளுக்கமையப் பயன்படுத்துமாறு சகல வெதுப்பக உரிமையாளரையும் கேட்டுக் கொள்கின்றோம்.

1. பாண் உற்பத்திக்கு மட்டுமே பயன்படுத்த வேண்டும்.
2. பாணின் நிறை 450 கிராமாக இருப்பதுடன், ஆகக் கூடிய சில்லறை விலை ரூபா 28 ஆக இருக்க வேண்டும்.
3. வர்த்தகர்களுக்கான விற்பனைக் கழிவு ரூபா 1 ஆக இருக்க வேண்டும்.
4. எக்காரணம் கொண்டும் வேறு உற்பத்திகளுக்கு இம் மா பயன்படுத்தக் கூடாது.
5. விலை, நிறை, தரம் ஆகியவற்றில் குறைபாடுகள் இருப்பின் பொதுமக்கள் 3814 என்ற தொலைபேசி இலக்கத்துடன் தொடர்பு கொள்ளவும்.

**நிர்வாகம்.** (5150936)

புறொயிலர் இறைச்சிக்கோழிகள் மற்றும் கல்பேட் கொள்வனவு செய்யப்படும். தகுந்த விலை தரப்படும்.  
தொ.பே : 021 - 4590484  
வீனஸ் பாட்  
79/12 A ( நல்லூர் A.G.A. Office முன்பாக), பலாலி வீதி, திருநெல்வேலி.

**சமய சந்திதிகளில்**

யாழ்ப்பாணம், ஓக. 29  
பொன்னாலை வரதராஜப் பெருமாள் ஆலய வருடாந்தப் பெருந்திருவிழா நேற்று திங்கட்கிழமை கொடியேற்றத்துடன் ஆரம்பமாகியது.  
எதிர்வரும் 13ஆம் திகதி தேர்த்திருவிழாவும், 14 ஆம் திகதி தீர்த்தத் திருவிழாவும் நடைபெறும்.  
திருவிழா நடத்துவது குறித்துப் பொன்னாலை கடற்படை முகாம் பொறுப்பதிகாரி அசந்த எதிரிவேர்டன் பேச்சு நடத்தி அனுமதி பெறப்பட்டுள்ளது என்றும் -  
ஊரடங்கு தளர்த்தப்படும் வேளையில் திருவிழா நடத்தப்படவுள்ளதாகவும் -  
மேலதிக விவரங்களைப் பெற உபயகாரர்கள், தர்மகர்த்தாக்களுடன் தொடர்பு கொள்ள முடியும் என்றும் - தெரிவிக்கப்பட்டது.

யாழ்ப்பாணம், ஓக. 29  
உரும்பிராய் கருணாகரப்பிள்ளையார் ஆலய வருடாந்தப் பெருந்திருவிழா இன்று செவ்வாய்க்கிழமை நண்பகல் 12 மணிக்குக் கொடியேற்றத்துடன் ஆரம்பமாகி நடைபெறவுள்ளது.  
எதிர்வரும் 6ஆம் திகதி தேர்த்திருவிழாவும், மறுநாள் தீர்த்தத் திருவிழாவும் நடைபெறவுள்ளன.  
எதிர்வரும் 8 ஆம் திகதி பிற்பகல் வைரவர் பொங்கல் இடம்பெறும்.

**சுகாதார நிறுவன கலந்துரையாடல்**

யாழ்ப்பாணம், ஓக. 29  
யாழ்.பிரதி மாகாண சுகாதாரத் திணைக்களத்திற்குட்பட்ட நிறுவனங்களுக்கான கலந்துரையாடல் நாளை புதன்கிழமை ஊரடங்கு தளர்த்தப்பட்டு ஒரு மணி நேரத்தில் யாழ். பிரதி மாகாண சுகாதாரத் திணைக்கள மாநாட்டு மண்டபத்தில் நடைபெறவுள்ளது.

இக் கலந்துரையாடலில் திணைக்களத்திற்குட்பட்ட நிறுவனத் தலைவர்களையும் தவறாது கலந்து கொள்ளுமாறு பிரதி மாகாண சுகாதாரப் பணிப்பாளர் ஆ.கேதீஸ்வரன் கேட்டுள்ளார்.

**கடற்றொழிலுக்கு அனுமதி**

தென்மராட்சி, ஓக. 29  
தென் மராட்சி தெற்கு கோயிலாக்கண்டி, மறவன்புலோகடல் ஏரியில் கடற்றொழில் செய்ய அனுமதி வழங்கப்பட்டுள்ளது.  
இதனையடுத்து சாவகச்சேரி, கைதடி ஆகிய சந்தைகளுக்கு இறால் மற்றும் மீன் ஆகியவை இப்பகுதி கடற்றொழிலாளர்களால் கொண்டு வரப்படுகின்றன.

இறால் கிலோ 400 ரூபாவும், மீன்கள் கிலோ 300 ரூபாவாகவும் விற்பனை செய்யப்படுகின்றன.  
கடல் ஏரியில் நடந்து சென்று தொழில் செய்ய அனுமதி வழங்கப்பட்டுள்ளதாகவும் கடந்த 11 ஆம் திகதி கடலில் போடப்பட்ட வலைகளில் பெரும்பாலானவை சேதமடைந்து காணப்பட்டதாகவும் தெரிவிக்கப்பட்டது.

**திருமணநாள் ஒத்திவைப்பு**

ஆவணி 14 ஆம் நாள் [30.08.2006] புதன்கிழமை இணுவில் ஸ்ரீ பரராஜ சேகரப்பிளையார் கோயில் திருமண மண்டபத்தில்  
**செல்வன் பரந்தாமன் சுவர்களுக்கும்**  
**செல்வி பபிதா சுவர்களுக்கும்**  
நடைபெறவிருந்த திருமண வைபவம் தவிர்க்கமுடியாத சூழ்நிலை காரணமாக ஒத்திவைக்கப் பெற்றுள்ளது. நடைபெறும் காலம் பத்திரிக்கை மூலம் பின்னர் அறிவிக்கப்படும்.  
பெற்றோர்:  
கலாநீதிகள்  
பொன். இராமநாதன், திரு. திருமதி ஐ.கணேசமூர்த்தி  
திருமதி கலைவாணி இராமநாதன், இணுவில் தெற்கு, இணுவில்.  
தாவடிச் சந்தி, கொக்குவில். (53394)

**கல்வாரி அஞ்சலி**

யா/மாவியாப் இந்துக்கல்லூரி ஆசிரியை திருமதி சசிகலா பாலமுக்குந்தன் அவர்களின் அன்பு மாமன் சுப்பிரமணியம் பசுபதி அவர்களின் மாறவுச் செய்தி கேட்டு துயரம் அடைகிறோம். அன்னரின் குடும்பத்தினருக்கு எமது ஆழ்ந்த அனுதாபங்களை தெரிவிப்பதோடு அவரின் ஆத்மா சாந்தி அடைய இறைவனைப் பிரார்த்திக்கின்றோம்.  
**அதிபர்,**  
யா/மாவியாப் இந்துக்கல்லூரி ஆசிரியர்கள், மாணவர்கள், மாண்பியாள், கல்விசாரா அலுவலர்கள்.

**மரண அறிவித்தல்கள்**

**சின்னையா சிவஞானம்**  
மண்கும்பானைப் பிறப்பிடமாகக் கொண்ட சின்னையா சிவஞானம் அவர்கள் 28.08.2006 இந்தியாவில் காலமானார். அன்னார் சின்னையா - பொன்னம்மா தம்பதியரின் மூத்த மகனும் குணரத்தினம், காலஞ்சென்ற அருளந்தி, நாகலக்ஷ்மி, அன்னலக்ஷ்மி ஆகியோரின் அன்புச் சகோதரனும் ஆவார். அன்னாரின் இறுதிக்கிரியைகள் இந்தியாவில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.  
**தகவல்:**  
**சத்தியசீலன்**  
(ரஞ்சன்-மருமகன்.)  
உரிமையாளர், புதிய விதுவுன் நகைமடம். (53397)

**குருநாதர் கந்தையா**

(குருநாதர் கோயில் பூசகர்)  
கைதடி வடக்கைப் பிறப்பிடமாகவும், வசிப்பிடமாகவும் கொண்ட குருநாதர் கந்தையா அவர்கள் 22.08.2006 செவ்வாய்க் கிழமை காலமானார். அன்னார் காலஞ்சென்றவர்களான குருநாதர்-மீனாட்சிப்பிள்ளை தம்பதியரின் அன்பு மகனும் காலஞ்சென்றவர்களான ஐயம்பிள்ளை-சின்னாச்சிப்பிள்ளை தம்பதியரின் அன்பு மருமகனும் செல்லம்மாவின் அன்புக் கணவரும் இராசமணி, சண்முகநாதன், பாலசுப்பிரமணியம் (கொலண்ட்), சிவசுப்பிரமணியம் (கொலண்ட்), காலஞ்சென்ற லோகநாதன் ஆகியோரின் அன்புத் தந்தையும் சிவப்பிரகாசம், ஜெயலக்ஷ்மி, ரஞ்சிதமலர் (கொலண்ட்), வனஜா (கொலண்ட்), நிலாந்தினி ஆகியோரின் அன்பு மாமானும் செந்தூரன், கமலரூபன் (கொலண்ட்), சசிரூபன், தெய்வரூபன் (கொலண்ட்), கார்த்திகா, தசரூபன் (கொலண்ட்), தாரணி, தயாநிதி, கயரூபன், மேகலா, மேனகா, கோபிநாத், பாணுமதி (கொலண்ட்), கந்தரூபன், கந்தரூபி (உடுப்பிட்டி இந்து மகளிர் கல்லூரி) ஆகியோரின் அன்புப் பேரனுமாவார். அன்னாரின் இறுதிக்கிரியைகள் கடந்த (23.08.2006) புதன்கிழமை நடைபெற்றன. இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.  
**தகவல்:**  
க.சண்முகநாதன் (மகன்)  
கைதடி வடக்கு. (53389)

**திருமதி மகேஸ்வரி கோபாலபிள்ளை**

வேலணை கிழக்கு, 4ஆம் வட்டாரத்தைப் பிறப்பிடமாகவும், இல. 15, சங்கிலியன் வீதி, நல்லூரை வசிப்பிடமாகவும் கொண்ட திருமதி மகேஸ்வரி கோபாலபிள்ளை நேற்று (28.08.2006) திங்கட்கிழமை காலமாகிவிட்டார். அன்னார் கோபாலபிள்ளையின் அன்பு மனைவியும் காலஞ்சென்ற சண்முகம்-சின்னம்மா தம்பதியரின் அன்பு மகனும் திருமதி திலகவதி, பாலசுப்பிரமணியம், திருமதி லலிதாதேவி, காலஞ்சென்ற ராசா, நித்தியானந்தன் ஆகியோரின் அன்புச் சகோதரியும் குணரட்ணம், திருமதி கமலாதேவி, செல்லத்துரை, திருமதி ராஜேஸ்வரி ஆகியோரின் அன்பு மைத்துனியும் திருமதி தவமலர், திருமதி பாக்கியலட்சுமி (சுவில்), பாலச்சந்திரன் (ஸ்பெயின்), ராஜகுமாரி, சந்திரகுமாரி (சுவில்), மதிவதனி, பாலபுரீ (ஸ்பெயின்) ஆகியோரின் அன்புத் தாயும் காலஞ்சென்ற பூலோகநாதன், செல்வரத்தினம் (சுவில்), அன்றனி (ஸ்பெயின்), பாலச்சந்திரன், சண்முகரட்ணம் (சுவில்), உதயகுமார் (கீர்த்தனா ஸ்ரோஸ்), சுதர்சினி ஆகியோரின் அன்பு மாமியும் ஜீவன், ரஜீவன், செளமியா, டனில், நாதிகா, டயானா, சரண்யா, துஸ்யந்தன், விதுஷன், செந்துஷன், அரவிந், அபிநயா, சஜீதா, செந்துஷா, துஜீவன், கீர்த்தனா, நிரோஷா, சைனுஜா, அர்ச்சனா ஆகியோரின் அன்புப் பேர்த்தியும் ஆவார். அன்னாரின் இறுதிக்கிரியைகள் இன்று (29.08.2006) செவ்வாய்க்கிழமை நண்பகல் 12 மணியளவில் அவரின் இல்லத்தில் நடைபெற்று பூதவுடல் தகனக் கிரியைகளுக்காக செம்மணி இந்து மயானத்திற்கு எடுத்துச் செல்லப்படும்.  
**தகவல்:**  
இல. 15, சங்கிலியன் வீதி, கணவர், பிள்ளைகள், நல்லூர், யாழ்ப்பாணம். பேரப்பிள்ளைகள்.

**வரழ்த்தியுகின்றோம்**



தென்னிந்திய திருச்சபையின் 4 ஆவது பேராயராக திருநிலைப்படுத்தப்பட்ட, நியமனமும் பெற்ற **அதிவண. முனைவர் டானியல் செல்வரத்தினம். தியாகராஜா** (படத்தில் இடதுபுறம் இருப்பவர்) **அவர்களை வருஷபுடனும், பெருமகிழ்வுடனும் வரழ்த்துகின்றோம்.**  
எங்கள் மக்கள் குழந்தை புகுகாலையின் போது துன்புற்று, மடிந்து வீழ்ந்த போதும் - உணவின்றி பசியால் வாடிய போதும் - எங்களோடு இருந்து ஆறுதல் சொன்னது மாத்திரமன்றி - தேவையான புனர்வாழ்வு நடவடிக்கையை மேற்கொண்டது மாத்திரமின்றி - இன்னும் எங்கள் பிரதேசத்திற்கான, திருச்சபைக்கான தேவைகளை கண்டறிந்து செயலாற்றும் "நற்பணியாளரே" - இன்று நீர் ஆயராக இருந்தும் - எம் மக்கள் பணி தொடர வேண்டும் என வரழ்த்துகின்றோம்.  
**நெடுந்தீவு பிரதேச மக்களும், திருச்சபையும்.**  
(53393)



தொலைபேசி, தொலைநகல் - 222 9944, 222 9933, 222 3837

## சகல தரப்பு இணக்கப்பாடு: சாத்தியமற்ற வெறும் பேச்சு!

'இந்தியா ரூடே' இதழ்க்குப் பேட்டியளித்த ஜனாதிபதி மஹிந்த ராஜபக்ஷ இலங்கை இனப்பிரச்சினைக்குத் தீர்வு காண்பது தொடர்பான தனது உத்தேசத் திட்டம் குறித்து அதில் மோலோட்டமாக விவரித்திருக்கின்றார்.

"தீர்வு ஒன்றை எட்டுவதற்கு முழு நாடும் ஒன்றுபட்ட வேண்டும் என நான் நினைக்கிறேன். அந்தத் தீர்வை எப்படி எட்டுவது என்பதில் எங்களுக்குள் ஒர் இணக்கப்பாடு இருக்க வேண்டும். யாருடைய தொண்டைக்குள்ளும் பலவந்தமாக எதையும் நாம் திணிக்க முடியாது. நாடாளுமன்றத்தில் அங்கம் வகிக்கும் அனைத்துக் கட்சிகளையும் ஒரு சமாதான மேசையில் இலங்கைப் பிரச்சினை அங்கீகரித்து தீர்வுக்கான ஒரு வெளிக் கட்டமைப்பைப் பெறுவதுதான் எனது உத்தியாகும். பிரச்சினையின் கடந்த காலச் சரிதம், இந்திய ஆட்சி முறை முன் மாதிரி மற்றும் உலகில் உள்ள ஏனைய ஆட்சி முறை மாதிரி களை ஆராய்ந்து இலங்கைக்கே உரிய புதிய வடிவம் ஒன்றைத் தருமாறு நான் அவர்களைக் கோரியிருக்கிறேன். அத்தகைய வடிவம், விடுதலைப் புலிகள் போன்ற தமிழக குழுக்களுடன் ஒரு மேசையில் அமர்ந்து நாம் பேச்சு நடத்துவதற்கு நல்ல அடிப்படையாக இருக்கும்." - என்று அப்பேட்டியில் உரைத்திருக்கின்றார் ஜனாதிபதி மஹிந்த ராஜபக்ஷ.

பேச்சுக்குக் கேட்கவும், வாசிக்கவும் ஜனாதிபதியின் கருத்து இனிமையானதாகவும், உயர்வானதாகவும்தான் படுகின்றது. ஆனால், யதார்த்தத்தில் சாத்தியமேயற்ற வெறும் பகற்கனவு அது என்பதும் மறுபுறம் தெளிவாய் புரிகின்றது.

நாடாளுமன்றத்தில் அங்கம் வகிக்கும் அனைத்துக் கட்சிகளினதும் இணக்கப்பாட்டுடன் இனப்பிரச்சினைக்கு நீதியான தீர்வை - ஈழத் தமிழர்களின் அபிவிருத்தி நிறைவு செய்யும் ஒரு திட்டத்தை - தரமுடியும் என்று கொள்கை விளக்கம் அளிப்பது வெறும் அரசியல் அபத்தமன்றி வேறில்லை.

இது, அலைகள் ஓய்ந்த பின்னர் குளிக்கலாம் என்று சமுத்திரக் கரையில் காத்திருப்பது போன்றது. காலம்தான் போகும். காரியம் நடக்காது.

நாடாளுமன்றத்தில் அங்கம் வகிக்கும் கட்சிகளின் இணக்கப்பாடு வந்ததும் தீர்வுத் திட்டத்தை முன்வைப்பது என்று கூறுவதும் அத்தகையதே.

தமிழர்களின் நியாயமான - அடிப்படையான - மாற்ற முடியாத - உரிமைகளை வழங்க மறுப்பதில் மூர்க்கமாகவும், தீர்க்கமாகவும் இருக்கும் பௌத்த - சிங்களத் தீவிரப் போக்குடைய கட்சிகளை அரவணைத்து நாடாளுமன்றப் பங்காளிகளாகப் பேணும் ஜனாதிபதி மஹிந்த ராஜபக்ஷ, அவர்களின் இணக்கத்தைப் பெற்று தமிழர்களுக்கு நியாயமான தீர்வைத் தருவார் என்பது 'அத்தைக்கு மீசை முளைக்கும்' கதை போன்றது. அது என்றுமே நடக்க முடியாத விவகாரம்.

அரசியல் அதிகாரமோ, நிர்வாக வலிமையோ அற்ற ஆழிப்பேரலை அனர்த்த நிவாரணக் கட்டமைப்பு என்ற ஏற்பாட்டின் மூலம், ஏற்கனவே ஆழிப்பேரலையால் பாதிப்பற்ற தமிழ் பேசும் மக்களுக்கு அவசர, அவசிய உதவிகளை வழங்குவதற்கு செய்யப்பட்ட ஒழுங்கைக் கூட, பௌத்த - சிங்களப் பேரினவாதம் சாகடித்து விட்டமை அண்மைக்காலச் சரித்திரம். சர்வ அதிகாரம் படைத்த அப்போதைய ஜனாதிபதி சந்திரிகா வினால்கூட சிங்கள இனவாத சக்திகளை மீறி ஒரு தற்காலிக நிவாரணத் திட்டத்தைத்தன்னும் தமிழர்களுக்கு வழங்க முடியவில்லை. அப்படியிருக்க, அத்தகைய சக்திகளின் இணக்கத்தோடு தமிழர்களின் தேசிய இனப்பிரச்சினைக்கு நீதியான - நியாயமான - நீடித்து நிலைக்கக் கூடிய - தீர்வு ஒன்றைத் தருவேன் என காதில் பூசுசுற்றுவதுபோல தற்போதைய ஜனாதிபதி மஹிந்த ராஜபக்ஷ விடும் கயிறுகளை நம்பி, விழுங்கி, ஏமாற இனியும் தமிழர்கள் ஏமாளிகள் அல்லர்.

காலங்காலமாக அரசு ஒடுக்குமுறைக்கு ஆளான ஒரு தேசிய மக்கள் சமுதாயம் என்ற வகையில் ஈழத் தமிழர்கள் இன்று ஒரு தேசமாக அணி திரண்டு நிற்கின்றார்கள். அது தான் களநிலமை.

மறுபுறம் பௌத்த - சிங்களப் பெரும்பான்மை மக்களின் நலன்களைப் பேணிப் பாதுகாக்கும் அரசமைப்புச் சட்டத்திலும், அந்தச் சட்டத்தின் அத்திவாரத்தில் கட்டப்பட்டிருக்கும் ஆட்சியதிகாரத்திலும் நின்று கொண்டு, அதனடிப்படையில் தமிழர்களுக்கு நீதி செய்யப் போகிறோம் என்று கூறும் அபத்த வாத்திலும் அர்த்தமில்லை.

இனப்பிரச்சினை தொடர்பான விடயத்தில் - சிறுபான்மை இனங்களுக்குரிய உரிமைகளை வழங்கி அவற்றுக்கு நீதி செய்யும் விடயத்தில் - தென்னிலங்கை அரசியல் முறைமைக்குள் நிலவும் இசைவற்ற இடைவெளிகளும், இணங்காத முரண்பாடுகளும் இட்டு நிரப்பவே முடியாதவை என்பது அரசியல் யதார்த்தம்.

எனவே, தென்னிலங்கை நாடாளுமன்ற இணக்கப்பாட்டின் அடிப்படையில்தான் தீர்வு என்ற விடயத்துக்குப் பின்னால் போய் ஒளிந்து கொள்வதை விடுத்து, தாமகவே நியாயம் செய்வதற்கு - நீதி வழங்குவதற்கு ஜனாதிபதி மஹிந்த ராஜபக்ஷ தைரியமாக முன்வர வேண்டும்.

தனது கட்சி நாடாளுமன்ற ஆட்சியதிகாரத்தில் நீடித்து நிலைக்க வேண்டும் என்ற குறுகிய அரசியல் இலாப நோக்கத்தைக் கருதாது - கவனத்தில் எடுக்காது - ஜனாதிபதித் தேர்தலில் தென்னிலங்கை மக்கள் தனக்குத் தந்த ஆணையை அடிப்படையாகக் கொண்டு நேரடியாகத் தமிழர் தேசத்தோடு - தேசியத்தோடு - பேசி, நியாயம் செய்யத் துணிந்து முன்வர வேண்டும் இலங்கை அதிபர்.

அனைத்து நாடாளுமன்றக் கட்சிகளின் இணக்கப்பாடு என்ற நடவாத காரியத்தை முன்னிறுத்தி அதன் பின்னால் தன்னைப் பாதுகாத்துக் கொள்ள முயற்சி எடுப்பதை விடுத்து, இலங்கைத் தீவின் எதிர்காலம் ஒன்றை மட்டுமே கருத்தில் கொள்ளும் முடிவுடன் செயற்பட அவர் திடீர்சங்கற்பம் கொள்ள வேண்டும்.

அப்படிச் செயலாற்ற அவர்துணிந்தால் மட்டுமே அமைதி வழித் தீர்வுக்குக் குறைந்தபட்ச சாத்தியமேனும் உண்டு. இல்லையெல் வேறு வழியாகவே அமையும் என்பதும் தெவிடக்க முடியாத உண்மையாகும்.

# நாட்டின் நலன் கருதி ஆளுந்தரப்புடன் சேர்ந்து செயற்படுவதா? தேசிய பிரச்சினையில் அரசின் முடிவை அறிந்த பின்பே ஐ.தே.கவின் தீர்மானம்

கொழும்பு, ஓக.29 நாட்டின் நலன் கருதி தேசிய அரசு ஒன்றை அமைக்க ஜனாதிபதி மஹிந்த ராஜபக்ஷ விடுத்த அழைப்பை உடனடியாக ஏற்றுக்கொள்வதில்லை என்று பிரதான எதிர்க்கட்சியான ஐக்கிய தேசியக் கட்சி முடிவு செய்துள்ளது. அனைத்துக்கும் மேலாக நாட்டைக் கருதி தேசிய அரசில் இணைவதற்கு முன்பாக தேசியப் பிரச்சினையான

இனப்பிரச்சினை தொடர்பில் அரசின் நிலைப்பாட்டை, தெட்டத் தெளிவாக அறிந்துகொள்வதற்கு தீர்மானித்துள்ளது.

தேசிய அரசொன்றை அமைப்பதற்கு முன்வருமாறு ஜனாதிபதி விடுத்திருக்கும் அழைப்புக்கு குறித்து ஐ.தே.க. தலைவர் ரணில் விக்கிரமசிங்க நேற்று கட்சி முக்கியஸ்தர்களுடன் நீண்ட நேரம் மந்திராவேசனை நடத்தினார். இந்த

விடயத்தை கட்சியின் நாடாளுமன்றக் குழுமற்றும் செயற்குழுவில் முன்வைக்க இதன்போது முடிவு செய்யப்பட்டது.

எவ்வாறாயினும் இந்த விடயம் குறித்து கட்சித் தலைவர் ரணிலுடன் கருத்துப் பரிமாற்றம் செய்துள்ள கட்சி நாடாளுமன்ற உறுப்பினர்கள் பலர், அரசின் யோசனையை சாதகமாகப் பரிசீலிக்கும்படி கேட்டிருக்கின்றனர். ஆனால், தேசிய அரசு தொடர்பான விடயத்தைப் பேச முன்னர் தேசிய பிரச்சினை தொடர்பான அரசின் நிலைப்பாட்டை தெட்டத்தெளிவாக அறிந்து கொள்வதென ஐ.தே.க. தலைமை தீர்மானித்துள்ளது.

இது குறித்து வினவி ஜனாதிபதி மஹிந்த ராஜபக்ஷவிற்கு கடிதமொன்றை அனுப்பவும் ஐ.தே.க. தலைமை உத்தேசித்துள்ளதாகத் தெரிகிறது.

மஹிந்த சிந்தனையின் பிரகாரம் தேசிய இனப்பிரச்சினைக்கு ஒன்றையாட்சியின் கீழேயே தீர்வு காண்பதென அரசுத் தரப்பில் தெரிவிக்கப்பட்டுள்ளது குறிப்பிடத்தக்கது. (ஐ)

## யொது இணக்கப்பாடு அவசியம் ரணிலிடம் ஹக்கீம் வலியுறுத்து!

இனப்பிரச்சினைத் தீர்வுக்கு தென்பகுதி அரசியல் கட்சிகளின் பொது இணக்கப்பாடு அத்தியாவசியமாகும். எனவே, தேசிய அரசு அமைக்கும் அரசின் அழைப்பை சாதகமான முறையில் அணுகவேண்டும்.

முஸ்லிம் காங்கிரஸ் தலைவர் ரஷுப் ஹக்கீம் நேற்றுக் காலை ஐ.தே.கட்சித் தலைவர் ரணில் விக்கிரமசிங்கவைச் சந்தித்தபோது இவ்வாறு வலியுறுத்தியுள்ளார்.

முஸ்லிம் காங்கிரஸ் தலைவர் ரஷுப் ஹக்கீம் எம்.பி. நேற்றுக்காலை ரணில் விக்கிரமசிங்கவை அவரது உத்தியோக பூர்வ இல்லத்தில் சந்தித்துப் பேச்சு நடத்தினார். இந்தப் பேச்சுகளின் போது அரசு விடுத்துள்ள அழைப்புக்கு குறித்தே முக்கியமாக ஆராயப்பட்டதாக முஸ்லிம் காங்கிரஸ் வட்டாரங்கள் தெரிவித்தன.

இனப்பிரச்சினைத் தீர்வுக்கான பேச்சுகளுக்கு முன்னர் தென்பகுதி அரசியல் கட்சிகளின் ஒருமித்த இணக்கப்பாடு தேவையாகும். இதைக் கருத்திற் கொள்வது அவசியம். எனவே அரசின் அழைப்பைச் சாதகமாக

ஆராய வேண்டுமென ரஷுப் ஹக்கீம் எம்.பி வலியுறுத்தினார்.

அரசு அனுப்பியுள்ள கடிதத்தில் சில விளங்கங்களைப் பெறவேண்டியுள்ளது. அதைப் பெற்றவுடன் எமது நிலைப்பாட்டை தெரிவிப்போமென ஐ.தே.கட்சித் தலைவர் ரணில் விக்கிரமசிங்க மு.கா. தலைவரிடம் தெரிவித்தார் என்றும் அவ்வட்டாரங்கள் கூறின. (ஐ)

## கரையோர ரயில் சேவைகள் குண்டுப்புரளியால் குழம்பின!

கொழும்பு, ஓக.29 குண்டுப்புரளி ஒன்றின் காரணமாக நேற்றுக்காலை கரையோர ரயில் சேவைகள் பெரிதும் பாதிக்கப்பட்டன.

நேற்றுக்காலை கோட்டை ரயில் நிலையத்திலிருந்து மொரட்டுவைக்குச் சென்று கொண்டிருந்த ரயிலில் அநாமதேய பொதி ஒன்று கிடந்தது.

இதனைக் கண்டு அச்சமடைந்த பயணிகள் உடனடியாக இதுபற்றி பொலிஸாருக்குத் தகவல் தெரிவித்தனர்.

பின்னர், குறிப்பிட்ட ரயில் எகொட உயர ரயில் நிலையத்தில் தரித்தது. குண்டு செயலிழக்கச் செய்யும் பொலிஸார் உடனடியாக அங்கு விரைந்து அந்தப் பொதியைச் சோதனைபிட்டனர். அப்போது இந்தப் பொதியிலிருந்து சில இலத்திரனியல் உபகரணங்களின் பாகங்கள் மீட்கப்பட்டன. இதன் பின்னர் குண்டு தொடர்பான அச்சம் நீங்கி ரயில் சேவை தொடர்ந்தது.

குண்டுப் புரளியினால் ஏற்பட்ட பதற்றம் காரணமாக கரையோர ரயில் சேவைகள் நேற்றுக்காலை பல மணி நேரம் பாதிக்கப்பட்டன. (ஐ)

## வேல்விஷன், சேவாலங்கா அமைப்புகள் தொடர்ந்தும் குடநாட்டில் இயங்குகின்றன

யாழ்ப்பாணம், ஓக.29 குடநாட்டில் தொடர்ந்து மனிதாபிமானப் பணிகளை மேற்கொள்வதாக 'சேவாலங்கா' மற்றும் 'வேல்விஷன்' நிறுவனங்கள் அறிவித்துள்ளன.

குடநாட்டில் ஏற்பட்டுள்ள அசாதாரண சூழ்நிலையில் ஆறு அரசு சார்பற்ற நிறுவனங்கள் தமது பணிகளை நிறுத்தி விட்டு கொழும்பு திரும்புகின்றன எனச் செய்திகள் வெளியாகியிருந்தன.

இந்த நிறுவனங்களில் சர்வதேச நிறுவனமான 'வேல்விஷன்' மற்றும் உள்ள நாட்டு நிறுவனமான 'சேவாலங்கா' ஆகியன தாங்கள் குடநாட்டைவிட்டு உடனடியாக வெளியேறவில்லை என்றும் - தாங்கள் மேற்கொண்டுவரும் நிவாரண மற்றும் புனர்வாழ்வுப் பணிகள்

தொடர்ந்து இடம்பெறும் என்றும் - அந் நிறுவனங்களின் பிரதிநிதிகள் உதயனுக்குத் தெரிவித்தனர். (ம-1)

## கம்பலில் எடுத்துவரப்பட்ட பொருள்கள் நாளைமுதல் மக்களுக்கு விநியோகம்

யாழ்ப்பாணம், ஓக.29 குடநாட்டுக்கு கப்பல் மூலம் எடுத்துவரப்பட்டுள்ள உணவுப் பொருள்கள் நாளைமுதல் மக்களுக்கு விநியோகிக்கப்படவிருக்கின்றன.

கப்பலில் இறக்கப்பட்டு கொண்டுவரவில்லை என்ற நிலைமைக்கு பொருள்கள் ப.நோ.கூ. சங்கங்களுக்கு

விநியோகிக்கப்படுகின்றன என்றும் - ப.நோ.கூட்டுறவுச் சங்கங்கள் பொருள்களை பொறுப்பேற்று வருகின்றன என்றும் -

அவை நாளைமுதல் மக்களுக்கு விநியோகிக்கவிருக்கின்றன என்றும் - அரசு அதிபர் கே.கேணைஷ் தெரிவித்தார். (1)

## கோடரியால் தாக்கப்பட்டு வயோதிபப் பெண் மரணம்

மருமகன் பொலிஸாரால் கைது

சங்காளை, ஓக.29 மருமகன் கோடரியால் தாக்கியதில் மாமியாரான வயோதிப மாது உயிரிழந்ததாகக் கூறப்படும் சம்பவம் ஒன்று நேற்றுக்காலை 7 மணியளவில் சங்காளை, தேவாலய வீதியில் நடைபெற்றுள்ளது. திருமதி செல்லத்துறை மார்க்கிரட் (வயது 70) என்பவரே பிடரிப் பகுதியில் பலமாக கோடரியால் தாக்கப்பட்டதாகச் சொல்லப்படுகிறது.

குறிப்பிட்ட வயோதிப மாதுவை கோடரியால் தாக்கியவராகச் சந்தேகிக்கப்படும் அவரது மருமகனான அறக்காஞ்சி அருமைநாயகம் (வயது 47) என்பவர் மாண்புமிய பொலிஸாரால் கைதுசெய்யப்பட்டுள்ளார். இவர் மனநோயாளி என்றும் கூறப்பட்டது.

நெருங்கிய உறவினர் ஒருவரின் திருமண வைபவத்தில் கலந்துகொள்வதற்காக வீட்டிலுள்ளோர் வெளியே சென்றிருந்தனர் என்றும் -

சம்பவதினமிரவு குறிப்பிட்ட நபரும் வயோதிப மாதுவும் மட்டுமே வீட்டிலிருந்தனர் என்றும் - விசாரணையில் தெரிவிக்கப்பட்டது.

சம்பவம் குறித்து சங்காளை வதற்கு கிராமத்தலைவர் தெரிவித்தார். (1)

வான் திருமதி சரோஜினி இளங்கோவன் சம்பவ இடத்திற்குச் சென்று விசாரணைகளை நடத்தினார். சுலத்தை யாழ். ஆஸ்பத்திரிக்கு அனுப்பி பிரேத பரிசோதனைக்கு உட்படுத்துமாறு நீதிவான் உத்தரவிட்டார். (29)

## நிர்வாகசேவை நேர்முகப் பரீட்சையை செம்.11 இற்கு பின்னர் நடத்தக் கோரிக்கை

யாழ்ப்பாணம், ஓக.29 யாழ். மாவட்டத்திலிருந்து இலங்கை நிர்வாக சேவை நேர்முகப் பரீட்சைக்கு அழைக்கப்பட்ட 14 பரீட்சார்த்திகளுக்குரிய நேர்முகப்பரீட்சையினை செப்.ரெம்பர் மாதம் 11ஆம் திகதிக்குப் பின்னர் நடத்துமாறு பொதுநிர்வாக உள்நாட்டு அலுவல்கள் அமைச்சின் செயலாளரிடம் பகல் மூலம் கோரப்பட்டுள்ளதாக யாழ். அரசு அதிபர் கே.கேணைஷ் அறிவித்துள்ளார்.

அரசு அதிபர் விடுத்த செய்திக்குறிப்பில் இந்த விடயம் தெரிவிக்கப்பட்டுள்ளது மேற்படி நேர்முகப் பரீட்சைக்கு அழைக்கப்பட்டவர்களின் விவரம் வருமாறு: - செம்.11 இற்குப் பின்னர் (கோண்டாவில் மேற்கு), என்.சந்திரஹாசன் (செட்டித்

தெரு, நெல்லியடி), எஸ்.சுதர்சன் (கே.கே.எஸ். வீதி, யாழ்ப்பாணம்), கே.ஏ.ஜே. தம்பரன் (ஜே.எஸ்.என்.பி.ஆர்.டி. வீதி, புத்தூர் மேற்கு), எஸ்.கிருஸ்ணவதனா (பலாவி வீதி, திருநெல்வேலி), எஸ்.பிரேமினி (பெரிய அரசடி, சங்கத்தாளை), ரி.முருந்தன் (மில் ஒழுங்கை, கொக்குவில் கிழக்கு), என்.றஞ்சனா (நுணாவில் மேற்கு).

கே.கவிதா (விபுலானந்த வீதி, மாதகல்), கே.பிரபாகரமுர்த்தி (வாதரவத்தை, புத்தூர்), சி.கிருஸ்ணாநந்தன் (ஆஸ்பத்திரி வீதி, மூளாய்), வி.லாவண்யா (கைலாசபிள்ளையார் கோவில் வீதி, நல்லூர்), ரி.தனுஷா (நந்தாவில் லேஸ், கொக்குவில் கிழக்கு), பி.ஜெயகரன் (கீரிமலைவீதி, மாவிட்டபுறம், தெல்லிப்பழை).

# முதார் மக்களை கேடயங்களாக்கி படைநகர்வுக்கு இராணுவம் முயற்சி



முதாரில் பெரும் படைக்கு விப்பைச் செய்தவாறு முதார் கிழக்கு நோக்கி பாரிய படை நகர்வுவான் என்ற மேற்கொள்ள திட்டமிட்டு தற்போது முதாரில்

அச்சுறுத்தலாயிருப்பதாக ஜனாதிபதியும் அரசும் ஜே.வி.பியும் கூறிவருகின்றன. இராணுவத் தளபதி மீது கொழுமியில் நடைபெற்ற தாக்குதலையடுத்து முதார் கிழக்கில் சம்பூர் உட்பட தமிழர் பிரதேசங்கள் மீது விமானத் தாக்குதலையும் திருகோணமலையிலிருந்து ஆட்லறி செல் மற்றும் பல்குழல் ரொக்கட் தாக்குதலையும் நடத்தி இன்று இப் பிரதேசங்களை அரசே கடுகாடாக்கியது.

மீளக் குடியேறி வரும் மக்களை மனிதக் கேடயங்களாக பயன்படுத்த அரசு வியூகம் வகுப்பதாகவும் தமிழீழ விடுதலைப்புலிகளின் திருகோணமலை மாவட்ட அரசியல்துறைப் பொறுப்பாளர் சி.எழிலன் தெரிவித்துள்ளார்

அவர் மேலும் தெரிவித்ததாவது:- திருகோணமலை துறைமுகத்தினதும் கடற்படைத்தளத்தினதும் பாதுகாப்புக்கு முதார் கிழக்கிலுள்ள சம்பூர் பகுதி பெரும்

எந்தவொரு காரணமுமில்லாமல் முதார் கிழக்கை குறிவைத்து மாதக் கணக்கில் படையினர் பேரழிவுகளை ஏற்படுத்தி வந்ததாலேயே திருமலை கடற்படைத் தளம் மீது நாங்கள் தாக்குதலை நடத்தினோம்.

முதலில் நீண்ட நாட்களாக எமது பகுதிகளில் அரசுபடைகள் பேரழிவை ஏற்படுத்திவிட்டு இன்று திருமலை துறைமுகத்துக்கு சம்பூரல் பெரும் ஆபத்தெனக் கூறி பெரும் படை நடவடிக்கைக்கு திட்ட

## தீவ்ப்பகுதிக்குள் நுழைய நேற்றும் அனுமதி மறுப்பு

யாழ்ப்பாணம், ஓக.29 தீவ்ப்பகுதிக்குள் நுழையவோ அங்கிருந்து யாழ்ப்பாணத்துக்கு வருவதற்கோ நேற்றும் எவருக்கும் அனுமதி வழங்கப்படவில்லை. வழமை போன்று ஊரடங்குச் சட்டம் தளர்த்தப்பட்டதை அடுத்து, தீவ்ப்பகுதியில் கடமையாற்றும் அரச ஊழியர்கள், பாடசாலை அதிபர்கள், ஆசிரியர்கள் மற்றும் தமது பல்வேறு தேவைகளை நிறைவு செய்வதற்காக சென்ற பொதுமக்கள் என பலரும் நேற்றுக் காலை பண்ணை நூழைவாயிலை சென்றடைந்தனர்.

எனினும் அங்கு கடமையில் இருந்த படையினர் இன்று (திங்கட்கிழமை) பி.ப 2 மணிக்கு பின்னரே தீவ்ப்பகுதிக்குள் பிரவேசிக்க முடியும் என தெரிவித்தனர். இதனை அடுத்து அங்கு கூடிநின்றோர் திரும்பிச் சென்றனர். கடந்த வியாழக்கிழமையும் தீவ்ப்பகுதிக்குள் நுழைய எவரும் அனுமதிக்கப்படாததை அடுத்து அரச ஊழியர்கள் மற்றும் பொது மக்கள் ஏமாற்றத்துடன் வீடு திரும்பியமை தெரிந்ததே. (51)

### முதார் கிழக்கில்...

(முதலாம் பக்கத் தொடர்ச்சி) நேற்று அதிகாலை முதல் அந்தப் பகுதிகளில் நடத்தப்பட்ட அகோர ஷேல் மற்றும் பல்குழல் ரொக்கட் குண்டு வீச்சுகளில் சிக்கி, விடுதலைப் புலிகளின் நிர்வாகப் பிரதேசத்தில் பொதுமக்கள் இருபது பேர் உயிரிழந்துவிட்டனர் என்று தகவல்கள் வெளியாகியிருக்கின்றன. மேலும் பெரும் எண்ணிக்கையானோர் காயமடைந்திருக்கின்றனர்.

நேற்று அதிகாலை முதல் படையினர் மேற்கொண்ட நகர்வு முயற்சியை முறியடிப்பதற்காக தாங்கள் தீவிர எதிர்ச்சமரில் ஈடுபட்டுவருகின்றனர் என்று விடுதலைப் புலிகள் தெரிவித்துள்ளனர்.

நகர்வை ஆரம்பித்தவேளை புலிகளின் கட்டுப்பாட்டுப் பகுதிகள் மீதும் அகோர எறிகணை மற்றும் பல்குழல் எறிகணை வீச்சுகள் நடத்தப்பட்டன. வான் வழிக் குண்டு வீச்சும் நடத்தப்பட்டது என்று அங்கிருந்து கிடைத்த தகவல்கள் தெரிவித்தன.

பச்சனூர், தோப்பூர் ஆகிய முனைகளில் படையினர் முதலில் நகர்வு முயற்சியை ஆரம்பித்தனர் என்று புலிகள் கூறுகின்றனர்.

தோப்பூர், கிளர்த்திமுனை ஊடாக படையினர் புலிகள் பகுதிகளைப் பிரவேசிக்க முயன்றபோது புலிகள் தீவிர எதிர்ச்சமரைத் தொடங்கினர்.

நேற்றுமாலைவரை இடம்பெற்ற சண்டையில் தமது தரப்பில் பேராரசிகள் மூவர் வீரச்சாவடைந்தனர் என்று புலிகள் தெரிவித்துள்ளனர். இராணுவத்தரப்பில் 11 பேர் கொல்லப்பட்டனர். சுமார் 79 பேர் வரை காயமடைந்துள்ளனர் என்றும் புலிகள் தரப்பில் தெரிவிக்கப்படுகிறது.

தாங்கள் வலிந்து தாக்குதல் நடவடிக்கை எதனையும் அங்கு ஆரம்பிக்கவில்லை என்று இராணுவப் பேச்சாளர் பிரிகேடியர் பிரசாத் சமரசிங்க கொழும்பில் தெரிவித்தார்.

"திருகோணமலையில் நேற்றுக்காலை (ஞாயிறு) செல்வநகர் மற்றும் தோப்பூர் பகுதிகளில் முஸ்லிம்களை மீளக்குடியமர்த்து வதற்காக, அப்பகுதிகளைச் சூழவுள்ள இடங்களில் பாதுகாப்பைப் பலப்படுத்தும் முயற்சியில் படையினர் ஈடுபட்டபோது, விடுதலைப்புலிகள் படையினர் மீது ஆட்லறி மோட்டார் தாக்குதல்கள் மற்றும் சிறிய ஆயுதங்களைப் பயன்படுத்தி தாக்குதல்களை மேற்கொண்டனர். இதன் காரணமாக 10 படையினர் காயமடைந்தனர். இன்றும் படையினர் அங்கு பாதுகாப்பைப் பலப்படுத்தும் முயற்சியில் ஈடுபட்டனர். ஆனால், புலிகள் இன்றும் (திங்கள்) படையினர் மீது தாக்குதல் நடத்தினார்கள்.

"சம்பூர் மற்றும் ஈச்சிலம்பற்றுப் பகுதிகளில் இருந்து தாக்கினார்கள். படையினர் ஆட்லறி மற்றும் மோட்டார் மூலம் பதில் தாக்குதல்களை நடத்தினர். அத்துடன் ஈச்சிலம்பற்றுப் பகுதியில் உள்ள புலிகளின் ஆயுத நிலைகள் மீது விமானப் படையினர் விமானத் தாக்குதலை நடத்தினர். "இதுவரை இந்த மோதல்களில் 8 படையினர் கொல்லப்பட்டனர். 28 பேர் காயமடைந்திருக்கின்றனர்"

### புளுட்டோ ஒரு கிரகமன்று

பிராக், ஓக.29 புளுட்டோ ஒரு கிரகமல்ல. கிரகமென்ற அந்தஸ்திலிருந்து புளுட்டோவை விஞ்ஞானிகள் தரம் இறக்கியுள்ளனர். செக் குடியரசின் தலைநகர் பிராகில் கூடிய 2500 விஞ்ஞானிகள் புளுட்டோ ஒரு கிரகமல்ல என்று தீர்மானித்தார்கள். 1930 ஆம் ஆண்டு கண்டுபிடிக்கப்பட்ட 9ஆவது கிரகமாக அறிவிக்கப்பட்டிருந்தது. ஏனைய கிரகங்கள் போன்று புளுட்டோவின் அயனுவெளி பிரயாணம் அமையவில்லை என்று கருதப்படுகின்றது. (ப)

### ஒட்டுசுட்டானில்..

(முதலாம் பக்கத் தொடர்ச்சி) ரிழந்தார். மூன்று பிள்ளைகளின் தந்தையான பழைய முறிகண்டியைச் சேர்ந்த சந்தரம்பிள்ளை சந்திரகுமார் என்பவரே இவ்வாறு உயிரிழந்தவராவார்.

படுகாயமடைந்தவர் முத்து ஐயன்கட்டு வலது கரையைச் சேர்ந்த மார்க்கண்டு சிவரூபன் எனத் தெரியவந்துள்ளது. இவர் புதுகுடியிருப்பு மருத்துவமனையில் சேர்க்கப்பட்டுள்ளார். (த)

### வாக்கில்...

(முதலாம் பக்கத் தொடர்ச்சி) இடம்பெயர்ந்துள்ளன என்று கூறியுள்ளார். அவர் மேலும் கூறியதாவது:- யாழ்ப்பாணக் குடாநாட்டில் தொலைத் தொடர்பு பாதிக்கப்பட்டுள்ளதால் அங்குள்ள மக்கள்

### புலிகளின்...

(முதலாம் பக்கத் தொடர்ச்சி) நீடித்ததாகவும் தெரிவிக்கப்படுகின்றது. கடந்த டிசெம்பர் மாதத்தில் விடுதலை புலிகள் அரசு கட்டுப்பாட்டு பகுதிகளில் இருந்து வெளியேறி இருந்தனர். இதன் பின்னர் கொக்குவில் பொற்பதி வீதியில் உள்ள அலுவலகம் மூடிக்கிடந்தது. (68)

## கன்னியாவில் கிளைமோர் மூவர் உயிரிழப்பு

திருகோணமலை, ஓக.29 திருகோணமலை மாவட்டம் கன்னியாவெள்ளி ஊற்று பகுதியில் நேற்றுக் காலை 7.30 மணியளவில் இடம்பெற்ற கிளைமோர் குண்டு வெடிப்பில் மூன்று பொது மக்கள் உயிரிழந்தனர்.

அந்தப்பகுதிக்குச் சென்ற உளவு இயந்திர மொன்று கிளைமோரில் சிக்கியது என்றும்- அதில் இருந்த கந்தையா கணேஷ் (வயது 51), குலசேகரம் ஜெயரட்ணம் (வயது 52), ஏ.சுகுமார் (வயது 59) ஆகியோர் உயிரிழந்தனர் என்றும் தெரிவிக்கப்பட்டது.

உயிரிழந்தவர்களது சடலங்கள் திருகோணமலை ஆஸ்பத்திரிக்கு எடுத்துவரப்பட்டுள்ளன. (1)



ஜேர்மனியில் தடைபெற்று வரும் 'சாஸிலும் வாழ்வோம்' கவனப்பெறும் போராட்டத்தின் எட்டாம் நாளில் தீவிரவாத நேற்று நடைபெற்றன. இந்த நிகழ்வில் ஜேர்மனியின் சாற்றுக்கள் நகர உதவி மேஜர் யிசாபார் போதும் கடர் ஏற்றுவதை படத்தில் காணலாம்.

### சம்பார்மடத்தில்...

(முதலாம் பக்கத் தொடர்ச்சி) என்றும் - பின்னர் அவரது சடலம் ஆத்திசூடிப் பிள்ளையார் ஆலயத்திற்குச் சமீபமாக குட்டுக் காயங்களுடன் மீட்கப்பட்டது என்றும்- தெரிவிக்கப்பட்டது. (1-15-78)

### தேவை

அலுவலகச் செய்தியாளர்களாகப் பணிபுரிவதற்கு முன் அனுபவம் உள்ள பத்திரிகையாளர்கள் தேவை. பிரதேச செய்தியாளராகப் பணியாற்றிய அனுபவம் உள்ளோரும் கவனத்தில் கொள்ளப்படுவர். கமரா வைத்திருப்பவர்கள் விருப்பப்படுவர். தேவைப்படின் தங்குமிட மற்றும் உணவு வசதி செய்யப்படும். தகவமைச்சான்றி தழுகளுடன் நேரில் வரவும்.

361, கஸ்தூரியார் வீதி, யாழ்ப்பாணம்.

**COMPUTER EXPRESS**  
Institute of Information Technology  
இல.15 சிறாம்பியடி வீதி, யாழ்ப்பாணம். (off stanly Rd)  
Tel: 0777222422, 021 2228250

**அறிவித்தல்**  
அனைத்து மாணவர்களுக்குமான கணினிக்கற்கைநெறிகள் ஊரடங்கு தளர்த்தப்பட்ட நேரங்களில் வழமைபோல் 01.09.2006 இல் இருந்து நடைபெறும்.  
நன்றி. நிர்வாகம்